

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಚಾಮರಾಜನಗರ,
ಪೀಠಾಸೀನ ಕೊಠ್ಠಿಗಾಲ

ಎಸ್.ಸಿ.

5021/2025

ಸಾಕ್ಷಿದಾರರ ಹೆಸರು	: ಡಾ. ರಮೇಶ್	ಪ್ರಮಾಣ ವಚನ ಭೋಧಿಸಿದ ದಿನಾಂಕ
ತಂದೆ ಹೆಸರು	: ಪಿ. ಬಸಪ್ಪ	20.01.2026
ವಯಸ್ಸು	: 44 ವರ್ಷ	
ವೃತ್ತಿ	: ವೈದ್ಯಾಧಿಕಾರಿಗಳು, ಉಪವಿಭಾಗ ಆಸ್ಪತ್ರೆ ಕೊಠ್ಠಿಗಾಲ	ಪ್ರಾ.ಸಾ: 10
ವಾಸ ಸ್ಥಳ	: ಕೊಠ್ಠಿಗಾಲ	ಚಾ.ಸಾ: 20

ಆರೋಪಿಯನ್ನು ವಿ.ಸಿ.ಯ ಮೂಲಕ ನ್ಯಾಯಾಲಯಕ್ಕೆ ಹಾಜರು ಪಡಿಸಲಾಗಿತ್ತು, ಅವರಿಗೆ ಧ್ವನಿ ಕೇಳಿಸಲಾಗುತ್ತಿದೆಯಾ ಎಂದು ಪರಿಶೀಲಿಸಿದ ನಂತರ ಅವರ ಹಾಜರಾತಿಯಲ್ಲಿ ಸಾಕ್ಷಿಯ ವಿಚಾರಣೆಯನ್ನು ಮಾಡಲಾಯಿತು.

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

ನಾನು ಸೆಪ್ಟೆಂಬರ್ 2023 ರಿಂದ ಮೇಲೆ ಹೇಳಿದ ಆಸ್ಪತ್ರೆಯಲ್ಲಿ ಕರ್ತವ್ಯ ನಿರ್ವಹಿಸಿರುತ್ತೇನೆ.

ದಿ: 01.01.2025 ರಂದು ರಾತ್ರಿ 10.00 ಗಂಟೆ ಸಮಯದಲ್ಲಿ ಐಮಾನ್ ಬಾನು ರವರನ್ನು ನಮ್ಮ ಆಸ್ಪತ್ರೆಗೆ ಕರೆದುಕೊಂಡು ಬಂದಿದ್ದು, ಅವರ ಜೊತೆ ಚಾಸಾ 3 ಮತ್ತು 4 ರವರು ಇದ್ದರು. ನಾನು ಐಮಾನ್ ಬಾನು ಅವರನ್ನು ಪರಿಶೀಲಿಸಿದಾಗ ಅವರು ಆಸ್ಪತ್ರೆಗೆ ಬರುವ ಸಮಯಕ್ಕೆ ಮೃತಪಟ್ಟಿದ್ದರು. ನಂತರ ಅದೇ ದಿನ ಚಾಸಾ 4

ರವರನ್ನು ಪರೀಕ್ಷೆ ಮಾಡಲಾಗಿ ಅವರು ಹಲ್ಲಿಗೊಳಗಾದ ಹಿನ್ನಲೆಯಲ್ಲಿ ಆಸ್ಪತ್ರೆಗೆ ಬಂದಿದ್ದರು. ಚಾಸಾ 4 ರವರು ತಾನು ಆರೋಪಿಯಿಂದ ಮನೆಯಲ್ಲಿ ಹಲ್ಲಿಗೊಳಗಾಗಿದ್ದೇನೆ ಎಂದು ಹೇಳಿದರು. ಅವರ ಎಡ ಮುಂಗೈನಲ್ಲಿ ಊತ ಇತ್ತು. ಎಡ ಮುಂಗೈನಲ್ಲಿ ಮೂಳೆ ಮುರಿತ ಕಂಡು ಬಂತು. ಚಾಸಾ 4 ರವರನ್ನು ಚಾ.ನಗರ ಆಸ್ಪತ್ರೆಗೆ ಹೆಚ್ಚಿನ ಚಿಕಿತ್ಸೆಗೆ ಶಿಪಾರಸ್ಸು ಮಾಡಿರುತ್ತೇನೆ. ಚಾ.ನಗರ ಜಿಲ್ಲಾ ಆಸ್ಪತ್ರೆಯ ವರದಿಯಂತೆ ಚಾಸಾ 4 ರವರಿಗೆ ಆಗಿದ್ದ ಗಾಯ ತೀವ್ರ ಸ್ವರೂಪದ ಗಾಯವಾಗಿರುತ್ತದೆ. ಈ ಬಗ್ಗೆ ಗಾಯದ ಪ್ರಮಾಣ ಪತ್ರವನ್ನು ನೀಡಿರುತ್ತೇನೆ.ಗಾಯದ ಪ್ರಮಾಣ ಪತ್ರವನ್ನು ನಿಪಿ 32 ಎಂದು ಸಾಕ್ಷಿ ಸಹಿಯನ್ನು ನಿಪಿ 32(ಎ) ಎಂದು ಗುರುತಿಸಲಾಯಿತು.

ಅದೇ ದಿನ ತಾನು ಆರೋಪಿಯಿಂದ ಹಲ್ಲಿಗೊಳಗಾಗಿದ್ದೇನೆ ಎಂದು ಹೇಳಿ ನಮ್ಮ ಆಸ್ಪತ್ರೆಗೆ ಬಂದಿದ್ದ ಚಾಸಾ 3 ರವರನ್ನು ಪರೀಕ್ಷೆ ಮಾಡಲಾಗಿ ಆಕೆಯ ಕತ್ತಿನ ಎಡ ಭಾಗದಲ್ಲಿ 3X2 ಸೆ.ಮೀ ವಿಸ್ತೀರ್ಣದ ಸೀಳು ಗಾಯ ಕಂಡು ಬಂತು. ಗಾಯಾಳುವನ್ನು ಹೆಚ್ಚಿನ ಚಿಕಿತ್ಸೆಗೆ ಚಾ.ನಗರ ಆಸ್ಪತ್ರೆಗೆ ಹೆಚ್ಚಿನ ಚಿಕಿತ್ಸೆಗೆ ಶಿಪಾರಸ್ಸು ಮಾಡಿರುತ್ತೇನೆ. ಚಾ.ನಗರ ಜಿಲ್ಲಾ ಆಸ್ಪತ್ರೆಯ ವರದಿಯಂತೆ ಚಾಸಾ 3 ರವರಿಗೆ ಆಗಿದ್ದ ಗಾಯ ತೀವ್ರ ಸ್ವರೂಪದ ಗಾಯವಾಗಿರುತ್ತದೆ. ಈ ಬಗ್ಗೆ ಗಾಯದ ಪ್ರಮಾಣ ಪತ್ರವನ್ನು ನೀಡಿರುತ್ತೇನೆ.ಗಾಯದ ಪ್ರಮಾಣ ಪತ್ರವನ್ನು ನಿಪಿ 33 ಎಂದು ಸಾಕ್ಷಿ ಸಹಿಯನ್ನು ನಿಪಿ 33(ಎ) ಎಂದು ಗುರುತಿಸಲಾಯಿತು. ಚಾಸಾ 3 ರವರ ಕತ್ತಿನ ಮೂಳೆಯಲ್ಲಿ ಮುರಿತ ಕಂಡು ಬಂದಿರುತ್ತದೆ. ನಾನು ಪೊಲೀಸರಿಗೆ ಎಂ.ಎಲ್.ಸಿ ನೀಡಿರುತ್ತೇನೆ. ಎಂ.ಎಲ್.ಸಿ ಯನ್ನು ನಿಪಿ 34 ಎಂದು ಸಾಕ್ಷಿ ಸಹಿಯನ್ನು ನಿಪಿ 34(ಎ) ಎಂದು ಗುರುತಿಸಲಾಯಿತು.

ನಂತರ ತನಿಖಾಧಿಕಾರಿಗಳು ಚಾಕುವನ್ನು ಹಾಜರುಪಡಿಸಿದ್ದು ಅದನ್ನು ಪರಿಶೀಲಿಸಿ ಮುಂದುವರೆದ ಅಭಿಪ್ರಾಯವನ್ನು ನೀಡಿರುತ್ತೇನೆ. ಅಭಿಪ್ರಾಯವನ್ನು ನಿಪಿ 35 ಎಂದು ಎಂದು ಸಾಕ್ಷಿ ಸಹಿಯನ್ನು ನಿಪಿ 35(ಎ) ಎಂದು ಗುರುತಿಸಲಾಯಿತು.

ಈಗ ನ್ಯಾಯಾಲಯದ ಮುಂದೆ ಇರುವ ಒಂದು ಬಿಳಿ ಬಟ್ಟೆಯಲ್ಲಿ ಹೊಲಿದು ಸೀಲು ಮಾಡಿರುವ ವಸ್ತುವನ್ನು ತೆರೆದು ನೋಡಲು ಅನುಮತಿ ಕೋರಿದ್ದು, ಅನುಮತಿ

ನೀಡಲಾಯಿತು. ಸದರಿ ವಸ್ತುವನ್ನು ತೆರೆದು ನೋಡಲಾಗಿ, ಅದರಲ್ಲಿದ್ದ ಚಾಕುವನ್ನು ಮು.ಮಾ 1 ಎಂದು ಗುರುತಿಸಲಾಯಿತು. ಮೃತಳು ಮೃತಪಟ್ಟ ಬಗ್ಗೆ ನೀಡಿದ ದಾಖಲಾತಿಯನ್ನು ನಿಪಿ 36 ಎಂದು, ಸಾಕ್ಷಿ ಸಹಿಯನ್ನು ನಿಪಿ 36(ಎ) ಎಂದು ಗುರುತಿಸಲಾಯಿತು.

ಪಾಟೀ ಸವಾಲು:- ಶ್ರೀ ಆರ್.ಜಿ ವಕೀಲರಿಂದ

ಚಾಸಾ 4 ರವರಿಗೆ ಸುಮಾರು 60 ವರ್ಷಗಳಾಗಿತ್ತು. ಸದರಿ ವಯಸ್ಸಿನಲ್ಲಿ ವ್ಯಕ್ತಿಯ ಮೂಳೆಗಳು ದುರ್ಬಲವಾಗಿರುತ್ತವೆ. ಸದರಿ ವ್ಯಕ್ತಿ ಕೆಳಗೆ ಬಿದ್ದಾಗ ಮೂಳೆ ಮೂರಿತವಾಗುವ ಸಂಭವ ಇರುತ್ತದೆ. ಆ ಸಮಯದಲ್ಲಿ ಆ ಭಾಗದಲ್ಲಿ ಉತ ಉಂಟಾಗುತ್ತದೆ. ಚೂಪಾದ ಸ್ಥಳದ ಮೇಲೆ ಬಿದ್ದಾಗ ಚಾಸಾ 3 ರವರಿಗೆ ಆದ ಗಾಯ ಆಗುವ ಸಾಧ್ಯತೆ ಇರುತ್ತದೆ. ಮು.ಮಾ 1 ರಲ್ಲಿ ಮೇಲೆ ಹೇಳಿದ ಗಾಯ ಆಗುವ ಸಾಧ್ಯತೆ ಇರುವುದಿಲ್ಲ ಎಂದರೆ ಸರಿಯಲ್ಲ. ಚೂಪಾದ ಆಯುಧದಿಂದ ಚುಚ್ಚಿದ ರೀತಿಯ ಗಾಯ ಆಗುವ ಸಾಧ್ಯತೆ ಇರುತ್ತದೆ. ನಾನು ಪೊಲೀಸರ ಕೋರಿಕೆಯಂತೆ ನಿಪಿ 32 ಮತ್ತು 33 ರಂತೆ ಸುಳ್ಳು ವರದಿ ನೀಡಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತ ಲೇಖನದಂತೆ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಚಾಮರಾಜನಗರ, ಪೀಠಾಸೀನ ಕೊಠ್ಠಿಗಾಲ

